

प्रेषक,

सुनीलश्री पांथरी,
अपर सचिव,
उत्तराखण्ड शासन।

सेवा में,

पुलिस महानिरीक्षक,
अग्निशमन एवं आपात सेवा,
उत्तराखण्ड, देहरादून।

गृह अनुभाग-4

देहरादून : दिनांक 04 दिसम्बर, 2019

विषय-वाहन क्रय किये जाने के सम्बन्ध में।

महोदय,

कृपया उपरोक्त विषयक अपने कार्यालय के पत्रांक-डीजी-आठ-107/2019(3), दिनांक 31.07.2019 एवं पत्र संख्या-डीजी-आठ-107/2018(1), दिनांक 25.10.2019 का संदर्भ ग्रहण करने का कष्ट करें, जिसके द्वारा अग्निशमन एवं आपात सेवा विभाग के अन्तर्गत वाहन 01 मारुती सियाज कार, 01 महेन्द्रा बुलेरो क्रय किये जाने हेतु रू0 15.00 लाख की प्रशासकीय एवं वित्तीय अनुमति प्रदान करने का अनुरोध किया गया है।

2- इस सम्बन्ध में मुझे यह कहने का निदेश हुआ है कि उक्त वर्णित वाहनो के क्रय की अनुमति प्रदान करते हुये इस हेतु वित्तीय वर्ष 2019-20 में अनुदान संख्या-10 के लेखाशीर्षक 2055-पुलिस-001-निर्देशन और प्रशासन-04-अग्नि से संरक्षण अधिष्ठान के मानक मद के मानक मद 14-कार्यालय प्रयोगार्थ स्टाफ कारों/मोटर गाड़ियों का क्रय में प्राविधानित धनराशि के सापेक्ष रू0 14,00,000-00 (रू0 चौदह लाख मात्र) अवमुक्त कर निम्न प्रतिबन्धों के अधीन व्यय किये जाने की श्री राज्यपाल सहर्ष स्वीकृति प्रदान करते हैं :-

1. प्रथमतः अनिवार्य रूप से पुराने वाहनो को निष्प्रयोज्य कर नियमानुसार नीलामी की कार्यवाही सुनिश्चित करते हुये प्राप्त धनराशि को राजकोष में जमा किया जायेगा। तदोपरान्त स्वीकृत धनराशि से नये वाहनो का क्रय किया जायेगा।
2. वित्त अनुभाग-1, उत्तराखण्ड शासन के शासनादेश संख्या-519/3(150)-2017/XXVII(1)/2018, दिनांक 02.04.2018 एवं वाहनो के क्रय के सम्बन्ध में उत्तराखण्ड अधिप्राप्ति नियमावली, 2017 का पूर्णतः अनुपालन सुनिश्चित किया जायेगा।
3. स्वीकृत धनराशि की सीमा के अन्तर्गत ही वाहनो का क्रय सुनिश्चित किया जायेगा तथा किसी भी दशा में अन्य दायित्वों का सृजन नहीं किया जायेगा।
4. वाहनो के क्रय करने के पश्चात् मूल्य सहित क्रय किये जाने के अभिलेख शासन को प्रस्तुत किये जायेंगे तथा बचत की धनराशि शासन को वापस की जायेगा। चालू वित्तीय वर्ष में किसी कारण से वाहन क्रय न होने की दशा में भी सम्पूर्ण धनराशि समर्पित की जायेगी।

5. अग्निशमन विभाग में विभागीय अधिकारियों के उपयोगार्थ कय किये जाने वाले वाहन की मूल्य की अनुमन्यता परिवहन विभाग के शासनादेश संख्या-169/IX/2013/215/2011/2016, दिनांक 10.03.2016 में निहित व्यवस्था के अनुसार होगी।

3- इस सम्बन्ध में होने वाला व्यय चालू वित्तीय 2019-20 के आय-व्ययक के अनुदान संख्या-10 के लेखाशीर्षक 2055-पुलिस-001-निदेशन और प्रशासन-04-अग्नि से संरक्षण अधिष्ठान के मानक मद 14-कार्यालय प्रयोगार्थ स्टाफ कारों/मोटर गाड़ियों का कय के नामे डाला जायेगा।

4- यह आदेश वित्त विभाग की सहमति एवं अ0शा0 संख्या-187/मतदेय /XXVII(5)/2019-20, दिनांक 29 नवम्बर, 2019 के क्रम में संलग्न अलॉटमेण्ट आई0डी0 द्वारा निर्गत किये जा रहे हैं।

संलग्नक: यथोपरि।

भवदीय,

(सुनीलश्री पांथरी)
अपर सचिव

संख्या-991/XX-4/2018-2(14)/2019, तददिनांक

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार (लेखा एवं हकदारी)/ऑडिट, उत्तराखण्ड, देहरादून।
2. निदेशक, कोषागार एवं वित्त सेवायें, उत्तराखण्ड।
3. वरिष्ठ कोषाधिकारी, देहरादून।
4. वित्त अनुभाग-5।
5. गार्ड फाईल।

आज्ञा से,

(जीवन सिंह)
उप सचिव